

नगररचना आणि मूल्यनिर्धारण संचालनालयातील  
तांत्रिक वर्गातील सहाय्यक नगररचनाकार/रचना  
सहाय्यक व कनिष्ठ अभियंता यांना राजपत्रित  
दर्जा व सुधारित वेतनश्रेणी मंजूर करण्याबाबत.

महाराष्ट्र शासन  
नगर विकास विभाग,

शासन निर्णय क्र. टीपीव्ही-१९९०/५६/प्र. क्र. १९०/भाग-२/नवि-२७  
मंत्रालय, मुंबई ४०० ०३२. दिनांक :- ७ जुलै, १९९७

पहा :- शासन निर्णय, पाटबंधारे विभाग क्र. सीडीएस-१५८२/१५८[२१५]/  
आ/[१०], दिनांक १६/४/१९८४

प्रस्तावना :- शासन निर्णय पाटबंधारे विभाग क्र. सीडीएस-१५८२/१५८/[२१५]/आ/[१०],  
दि. १६/४/१९८४ अन्वये पाटबंधारे विभाग व सार्वजनिक बांधकाम विभाग या दोन  
विभागातील पदवीधर व पदविकाधारक व अर्हता रहित कनिष्ठ अभियंत्यांना  
राजपत्रित अधिकारी वर्ग-२ [कनिष्ठ स्तर] असा दर्जा व सुधारित वेतनश्रेणी मंजूर  
करण्यात आली आहे. नगररचना आणि मूल्यनिर्धारण विभागातील अभियांत्रिकी  
कामकाजाचे स्वस्थ व पाटबंधारे आणि सार्वजनिक बांधकाम विभागातील अभियांत्रिकी  
कामकाजाचे स्वस्थ साखेब असल्यामुळे नगररचना आणि मूल्यनिर्धारण संचालनालयातील  
सहाय्यक नगररचनाकार, रचना सहाय्यक व कनिष्ठ अभियंता यांना पाटबंधारे विभाग  
व सार्वजनिक बांधकाम विभागातील कनिष्ठ अभियंत्याप्रमाणे राजपत्रित दर्जा वर्ग-२  
[कनिष्ठ स्तर] व सुधारित वेतनश्रेणी मंजूर करण्याबाबतचा प्रस्ताव शासनाच्या  
विचाराधीन होता.

शासन निर्णय :- शासन निर्णय, नगर विकास, सार्वजनिक आरोग्य व गृहनिर्माण  
विभाग क्र. टीपीव्ही-२१७२/८२२/९४/डब्ल्यूआय, दिनांक ३/४/१९७३ नुसार सार्वजनिक  
बांधकाम विभागातील कनिष्ठ अभियंता व नगररचना विभागातील रचना सहाय्यक  
हे समकक्ष करविण्यांत आले आहेत. ही समकक्षता लक्षात घेवून, शासन आता असे आदेश  
देत आहे की, नगररचना संचालनालयातील सहाय्यक नगररचनाकार, रचना सहाय्यक व  
कनिष्ठ अभियंता या पदावर कार्यरत असलेल्या पदवीधर सहाय्यक नगररचनाकार,  
रचना सहाय्यक व कनिष्ठ अभियंत्यांना तसेच भविष्यकाळात या पदावरील नेमणुकीसाठी  
सेवेत भरती होणा-या पदवीधर अभियंत्यांना आणि खाली दर्शविल्याप्रमाणे सेवाकाळ  
पूर्ण केलेल्या पदविकाधारक व अर्हता रहित सहाय्यक नगररचनाकार, रचना सहाय्यक व  
कनिष्ठ अभियंता यांना "राजपत्रित अधिकारी वर्ग-२ [कनिष्ठ स्तर]" असा दर्जा  
पुढील अटीच्या अधीन राहून देण्यांत यावा.

- [१] जे सहाय्यक नगररचनाकार अभियांत्रिकी शाखांतर्गत अथवा वास्तुशास्त्रांतर्गत पदवीधारक आहेत त्यांना दि. १/४/१९८१ पासून रु. ६००-३०-७५०-४०-२५० [असुधारित] आणि दिनांक १/१/१९८६ पासून रु. २०००-६०-२३००-दरो-७५-३२०० अशी सुधारित वेतनश्रेणी मंजूर करून त्यांना राजपत्रित वर्ग -२ [कनिष्ठ स्तर] दर्जा मंजूर करावा.
- [२] अभियांत्रिकी शाखांतर्गत अथवा वास्तुशास्त्रांतर्गत पदवीधारक नव्याने नियुक्त होणा-या उमेदवारांना सहाय्यक नगररचनाकार [राजपत्रित वर्ग-२ कनिष्ठ स्तर] या पदावर सरब्सेवा भरतीने नियुक्त करण्यांत यावे व त्यांना रु. २०००-३२०० वेतनश्रेणी मंजूर करण्यांत यावी.
- [३] अभियांत्रिकी शाखांतर्गत पदविका धारण करणा-या सध्याच्या रचना सहाय्यकांना त्यांच्या सध्याच्या नियुक्तीच्या दिनांका-पासून ५ वर्षांच्या सलग सेवेनंतर सहाय्यक, नगररचनाकार [राजपत्रित वर्ग-२ कनिष्ठ स्तर] या संवर्गात सामावून घेवून त्यांना दि. १/४/१९८१ पासून रु. ६००-३०-७५०-४०-२५० [असुधारित] आणि दि. १/१/१९८६ पासून रु. २०००-६०-२३००-दरो-७५-३२०० अशी सुधारित वेतनश्रेणी मंजूर करण्यांत यावी.
- [४] नगररचना आणि मूल्यनिर्धारण विभागांमध्ये अभियांत्रिकी शाखांतर्गत पदविकाधारक नविन उमेदवारांना रचना सहाय्यक पदावरील त्यांच्या नियुक्तीच्या दिनांकापासून ५ वर्षांच्या सलग सेवा कालावधीनंतर त्यांच्या पदनामामध्ये बदल करून त्यांना सहाय्यक नगररचनाकार [राजपत्रित वर्ग-२ कनिष्ठ स्तर] हे पदनाम आणि सुधारित वेतनश्रेणी रु. २०००-६०-२३००-दरो-७५-३२०० मंजूर करण्यांत यावी.
- [५] नगररचना आणि मूल्यनिर्धारण विभागांमध्ये जे अर्हतारहित सहाय्यक नगररचनाकार/रचना सहाय्यक आहेत त्यांना त्यांच्या १० वर्षांच्या सलग सेवेनंतर सहाय्यक नगररचनाकार [राजपत्रित वर्ग-२ कनिष्ठ स्तर] या संवर्गात सामावून घेवून त्यांना दिनांक १/४/१९८१ पासून रु. ६००-३०-७५०-४०-२५० [असुधारित] आणि दि. १/१/१९८६ पासून रु. २०००-६०-२३००-द. रो. -७५-३२०० सुधारित वेतनश्रेणी मंजूर करण्यांत यावी.

[६] या प्रस्तावातील तरतुदीस अधीन राहून संबंधीत कर्मचारी धारण करीत असलेली अर्हता विचारात घेवून या कर्मचा-यांची दि. १७/४/१९९६ रोजी पुनर्वेतन निश्चिती करण्यांत यावी. तत्पूर्वीच्या कालावधीकरिता कोणत्याही कर्मचा-यांस थकबाकी अनुज्ञेय रहाणार नाही.

०२. वेतन पुनर्निश्चिती/चिकित्प देण्यासंबंधीची कार्यपद्धती इ. बाब वित्त विभागाच्या शासन निर्णय क्र. वेपुर/१२९०/प्र. क्र. ७४/९४/सेवा-१०, दिनांक २२/१०/१९९४ मधील तरतुदीस अनुषंगाने विनियमित करण्यांत यावी.

०३. या बाबतचा खर्च मंजूर अनुदानातून भागविण्यांत यावा.

०४. हे आदेश सामान्य प्रशासन विभाग व वित्त विभागाच्या संमतीने आणि वित्त विभागाच्या अनौपचारिक संदर्भ क्र. १६८/सेवा-१०, दिनांक १५/२/१९९७ ला अनुषंगाने निर्गमित करण्यांत येत आहेत.

महाराष्ट्राचे राज्यपाल यांच्या आदेशानुसार व नांवाने,

[ के. नलिनाक्षन ]

प्रधान सचिव, नगर विकास विभाग

प्रति,

संचालक, नगररचना, पुणे

सहसंचालक, नगररचना, पुणे,

उपसंचालक, नगररचना,

सहाय्यक संचालक, नगररचना,

नगररचनाकार,

महालेखापाल-१, महाराष्ट्र, मुंबई [३ प्रती],

महालेखापाल-२, महाराष्ट्र, नागपूर [३ प्रती],

अधिदान व लेखाधिकारी, मुंबई,

सामान्य प्रशासन विभाग, मंत्रालय, मुंबई,

वित्त विभाग, मंत्रालय, मुंबई,

सार्वजनिक बांधकाम विभाग, मंत्रालय, मुंबई,

\*\* सचिव, महाराष्ट्र लोकसेवा आयोग, मुंबई,

स्वीय सहाय्यक, मा. मुख्यमंत्री, नगर विकास विभाग, मंत्रालय, मुंबई,

स्वीय सहाय्यक, मा. राज्यमंत्री, नगर विकास विभाग, मंत्रालय, मुंबई,

स्वीय सहाय्यक, प्रधान सचिव-१, नगर विकास विभाग, मंत्रालय, मुंबई,

कार्यासन नवि-२, नवि-११, नवि-१२, नवि-१३, नगर विकास विभाग निवडनस्ती [नवि-२७]

\*\* पत्राने.